

நிதி, திட்டமிடல் மற்றும் பொருளாதார அபவிருத்தி அமைச்சு

இலங்கை விலை மதிப்பீட்டுத் திணைக்களம்

இலங்கை விலைமதிப்பீட்டுச் சேவையின் கள/ அலுவலக உத்தியோகத்தர் பிரிவுகள் 02 இல் II ஆவது வகுப்பின் II ஆவது தரத்தின் உதவி விலைமதிப்பீட்டாளர் பதவிக்கு ஆட்சேர்ப்பதற்கான திறந்த போட்டிப் பரீட்சை - 2025 (2026)

அரசாங்க விலைமதிப்பீட்டுத் திணைக்களத்தின் II ஆவது வகுப்பின் II ஆவது தரத்தின் உதவி விலை மதிப்பீட்டாளர் பதவிக்கு 99 பேரை ஆட்சேர்ப்புச் செய்வதற்கான திறந்த போட்டிப் பரீட்சை, பரீட்சைகள் ஆணையாளர் நாயகத்தால் 2026, யூலை மாதம் கொழும்பில் மாத்திரம் நடாத்தப்படும். பரீட்சை நடாத்தப்படும் திகதி காலக்கிரமத்தில் அறிவிக்கப்படும்.

* விண்ணப்பங்கள் இலங்கைப் பரீட்சைகள் திணைக்களத்தின் www.doenets.lk இணையத் தளத்தில் "Our Services" இன் கீழுள்ள "Online Applications - Recruitment Exams/ E.B. Exams" இல் வெளியிடப்படும் என்பதுடன், விண்ணப்பங்கள் நிகழ்நிலை முறையின் கீழ் (Online) மாத்திரமே ஏற்றுக்கொள்ளப்படும். நிகழ் நிலையிலான விண்ணப்பங்கள் 2026 மார்ச் 23 ஆம் திகதி மு.ப. 09.00 மணிக்கு ஆரம்பிக்கப்பட்டு, 2026 ஏப்பிரல் 23 ஆம் திகதி மு.ப. 09.00 மணி வரை பெற்றுக்கொள்ளப்படும்.

* தற்போது அரசாங்க / மாகாண அரசாங்க சேவை அலுவலர்களாகப் பதவி வகிப்போர் தமது விண்ணப்பத்தின் பிரதியைத் தமது தனியார் கோவையில் இடுவதற்காக தமது நிறுவனத் தலைவரிடம் ஒப்படைத்தல் வேண்டும் என்பதுடன், நேர்முகப் பரீட்சைக்காக அழைக்கப்படும்போது நிறுவனத் தலைவரால் சான்றுப்படுத்தப்பட்ட அவ்விண்ணப்பத்தின் இன்னொரு பிரதியும் சேவையை உறுதிப்படுத்தும் கடிதமும் முன்னளிக் கப்பட வேண்டும்.

* இறுதி திகதி வரை விண்ணப்பங்களை சமர்ப்பிப்பதில் தாமதம் ஏற்படுவதால் ஏற்படும் பாதகமான சூழ்நிலைகளை விண்ணப்பதாரர் ஏற்க வேண்டும்.

பரீட்சையை ஒத்திவைக்கவோ அல்லது இரத்துச் செய்யவோ தலைமை விலைமதிப்பீட்டாளருக்கு உரிமை உண்டு.

பின்வரும் தகைமைகளைக் கொண்ட ஆண்கள் மற்றும் பெண்களிடமிருந்து விண்ணப்பங்கள் கோரப்படுகின்றன.

01. தகைமைகள்:

I. கல்வித் தகைமை:

பல்கலைக்கழக மானியங்கள் ஆணைக்குழுவால் அங்கீகரிக்கப்பட்ட, சொத்து முகாமைத்துவ மற்றும் விலை மதிப்பீடு பற்றிய விஞ்ஞான விசேட பட்டத்தைப் பெற்றிருத்தல் அல்லது ஐக்கிய இராச்சிய பட்டய நில அளவையாளர்களது ரோயல் நிறுவனத்தின் உறுப்பாண்மையுடனான பட்டய விலைமதிப்பீட்டாளராக இருத்தல்.

II. உடற் தகைமைகள்:

ஒவ்வொரு விண்ணப்பதாரியும் தீவின் எந்தவொரு பிரதேசத்திலும் சேவையாற்றுவதற்கும், பதவியின் கடமைகளை மேற்கொள்வதற்கும் தேவையான உடற் தகைமையையும் உளத் தகைமையையும் கொண்டிருத்தல் வேண்டும்.

III. மற்றைய தகைமைகள்:

(அ) இலங்கைப் பிரசையாக இருத்தல் வேண்டும்.

(ஆ) சிறந்த நடத்தையைக் கொண்டிருத்தல் வேண்டும்.

(இ) விண்ணப்பதாரிகள், உரிய எல்லாத் தகைமைகளையும் 2026, பெப்புருவரி 28 ஆம் திகதியன்று முழுமையாகப் பூர்த்தி செய்திருந்தால் மாத்திரமே சேவைக்கு நியமிக்கப்படுவதற்கான போட்டிப் பரீட்சையில் தோற்றுவதற்குத் தேவையான தகைமைகளைக் கொண்டுள்ளவர்களாக ஏற்றுக்கொள்ளப்படுவார்கள்.

02. வயது:

I குறைந்த வயது : 21 வருடங்களுக்குக் குறையாதிருத்தல்.

II ஆகக்கூடிய வயது : 35 வருடங்களுக்குக் மேற்படாதிருத்தல்.

(அதன்படி 2005.02.28 ஆம் திகதியன்று அல்லது அதற்கு முன்னர் மற்றும் 1991.02.28 ஆம் திகதியன்று அல்லது அதற்குப் பின்னர் பிறந்த தினத்தைக் கொண்டுள்ளவர்கள் மாத்திரமே விண்ணப்பிப்பதற்குத் தகைமையுடையோராவர்)

குறிப்பு:

- I. ஏதேனும் மதப் பிரிவிலும் மதகுருவாக உள்ள எவரும் இந்தப் பரீட்சையில் தோற்றுவதற்கு அனுமதிக்கப்பட மாட்டார்கள்.
- II. பட்டதாரியாக வருவதற்கான பரீட்சைப் பெறுபேறுகளை எதிர்பார்த்திருக்கும் எவரும் இப்பரீட்சையில் தோற்ற இயலாது. ஆயினும், மேலே தரப்பட்டுள்ள தகைமைகளை 2026.02.28 ஆம் திகதியன்று பூர்த்தி செய்துள்ளதாக உரிய பட்டத்தை வழங்கும் பல்கலைக்கழகத்தின் பதிவாளரிடமிருந்து பெறப்பட்ட கடிதமொன்றை முன்னளிக்கும் சந்தர்ப்பத்தில் இப்பரீட்சைக்குத் தோற்றுவதற்கு இடம் வழங்கப்படும்.

03. சேவை நிபந்தனைகள் :

- I சம்பளம் - இந்தப் பதவிக்குரிய திரட்டிய சம்பள அளவுத்திட்டம் பின்வருமாறு. பொது நிர்வாகச் சுற்றறிக்கை 10/2025 இன்படி, MN 5 ஐக் கொண்டுள்ள சம்பள அளவுத்திட்டம் ரூ. 58,660.00 -10 x 1,190 - 11 x 1,360 - 15 x 1,670 - ரூபா 110,570.00 ஆக இருக்கும்.
- II இந்தப் பதவி நிரந்தரமானதும், ஓய்வூதிய முறை தொடர்பாக அரசாங்கத்தால் எதிர்காலத்தில் முன்வைக்கப்படுகின்ற கொள்கைத் தீர்மானத்தின் கீழும் இருக்கும்.
- III நியமிக்கப்படும் விண்ணப்பதாரி நியமனத் திகதியிலிருந்து மூன்று (03) மாதங்களுக்கு தகுதிக்கூர் காலத்துக்கு உட்படுதல் வேண்டும்.
- IV நியமிக்கப்படுபவர் தீவின் எந்தவொரு பிரதேசத்திலும் சேவையாற்றுவதற்குத் தகுதியானவரா இல்லையா என்பதற்கான உடற்றகைமையைக் கொண்டுள்ளாரா என்பதைச் சோதிப்பதற்காக அரசாங்க வைத்திய அலுவலரொருவர் மூலம் நடாத்தப்படும் வைத்திய பரிசோதனைக்குத் தோற்றுதல் வேண்டும்.
- V நியமிக்கப்படுபவர் தீவின் எந்தவொரு பிரதேசத்திலும் சேவையாற்றுவதற்குக் கட்டுப்பட்டவராவார்.
- VI அரசாங்க சேவைகள் ஆணைக்குழுவின் 2310/29 ஆம் இலக்க வர்த்தமானியில் தரப்பட்டுள்ள பணி நடைமுறை விதிகளில் உள்ள நிபந்தனைகளுக்கும், இந்த வர்த்தமானியின் I ஆவது பகுதியின் (IIஅ) பந்தியின் ஆரம்பத்தில் தரப்பட்டுள்ள, அரசாங்க சேவை பதவிகளுக்கான நியமனங்களுக்குரிய பொது நிபந்தனைகளுக்கும் கவனஞ் செலுத்துதல் வேண்டும்.
- VII இந்தப் பதவியானது, 2142/75 ஆம் இலக்க, 2019.09.27 ஆம் திகதிய வர்த்தமானி அறிவித்தலில் வெளியிடப்பட்டுள்ள, இலங்கை விலைமதிப்பீட்டுச் சேவைக்குரிய சேவைப் பிரமாணக் குறிப்பிலுள்ள ஏற்பாடுகளின்படி கட்டுப்படுத்தப்படும்.

04. ஆட்சேர்ப்பு முறை:

எழுத்திலான பரீட்சையினதும், பொதுவானதொரு நேர்முகப் பரீட்சையினதும் பெறுபேறுகளின் அடிப்படையில் ஆட்சேர்ப்பு நடைபெறும். எழுத்துப் பரீட்சையில் சித்தியடையும் விண்ணப்பதாரிகளினது மொத்தப் புள்ளிகளில் திறமை வரிசையின்படி, ஆட்சேர்ப்பதற்கு எதிர்பார்க்கப்படும் எண்ணிக்கையினருக்குச் சமமானோர் பொதுவான நேர்முகப் பரீட்சையில் உள்ளடக்கப்பட்டு, தகைமையானோர் தேர்ந்தெடுக்கப்பவர் என்பதுடன், நேர்முகப் பரீட்சைக்குப் புள்ளிகளேதும் வழங்கப்பட மாட்டாது. இதில் உரிய தகைமைகள் மாத்திரமே பரீட்சிக்கப்படும்.

05. பரீட்சை நடைமுறை:

ஆட்சேர்ப்புக்குரிய எழுத்திலான போட்டிப் பரீட்சைக்கு 02 வினாத்தாள்கள் உள்ளடக்கப்படும். அதுபற்றிய விபரங்கள் பின்வருமாறு :

பாட எண்	வினாத் தாளின் பெயர்	காலம்	சித்தியடைவதற்காகப் பெற வேண்டிய ஆகக்குறைந்த புள்ளிகள்	ஆகக்கூடிய புள்ளிகள்
01	விடயத்திற்குரிய வினாத்தாள் பகுதி I	30 நிமிடங்கள்	40	100
02	விடயத்திற்குரிய வினாத்தாள் பகுதி II	1½ மணித்தியாலம்	40	100

(அ) விடயத்திற்குரிய வினாத்தாள் பகுதி I :

சொத்து முகாமைத்துவமும் விலைமதிப்பீட்டு விஞ்ஞானமும் பற்றிய பட்டத்திற்கான பாடங்களுக்குரிய 25 இற்கு மேற்படாத பத்தேர்வு வினாக்களைக் கொண்டது.

(ஆ) விடயத்திற்குரிய வினாத்தாள் பகுதி II சொத்து முகாமைத்துவமும் விலைமதிப்பீட்டு விஞ்ஞானமும் பற்றிய பட்டத்திற்கான பாடங்களுக்குரிய தலைப்புகள் உள்ளிட்டுத் தயாரிக்கப்படும் கட்டுரை ரீதியிலானதும் கட்டமைப்பு ரீதியிலானதுமான வினாக்களைக் கொண்டது.

குறிப்பு:

இந்தப் பரீட்சை சிங்கள, தமிழ் மற்றும் ஆங்கில மொழிகளில் நடாத்தப்படும். பரீட்சைக்கு விண்ணப்பிக்கும் மொழி பின்னர் மாற்றப்படுவதற்கு அனுமதிக்கப்பட மாட்டாது.

(I) விடைத்தாள் மதிப்பீட்டில் கையெழுத்து மற்றும் எழுத்துப்பிழை ஆகியவையும் கவனத்தில் கொள்ளப்படும்.

(II) பரீட்சைக்கு விண்ணப்பிக்கும் விண்ணப்பதாரர்களுக்கு பரீட்சை ஆணையர் நாயகம் பரீட்சைக்கான அனுமதிப்பத்திரங்களை வழங்குவார். எவ்வாறாயினும், பரீட்சைக்குத் தோற்றுவதற்கு அனுமதிக்கப்படுவதானது, பரீட்சைக்குத் தேவையான தகைமைகளைப் பூர்த்தி செய்ததாக கருதப்படலாகாது.

(III) விடைத்தாள் மதிப்பீட்டு முறை: ஒவ்வொரு வினாத்தாளிலும் 40% அல்லது அதற்கு மேற்பட்ட புள்ளிகளைப் பெறும் விண்ணப்பதாரர்கள் போட்டிப் பரீட்சையில் தெரிவு செய்யப்பட்டு, புள்ளிகளின் கூட்டுத்தொகைக்கு ஏற்ப முன்னுரிமைப் பட்டியல் தயாரிக்கப்படும். அவர்களில் அதிக புள்ளிகளைப் பெற்ற பரீட்சார்த்திகளிடையேயிருந்து வெற்றிடங்களின் எண்ணிக்கையின் விகிதாச்சாரத்தில் பரீட்சார்த்திகள் பொது நேர்முகப் பரீட்சைக்கு அழைக்கப்படுவார்கள்.

06. தெரிவு செய்யப்படும் அடிப்படை:

எழுத்துப் பரீட்சையில் சித்தியடைந்த, மற்றும் நேர்முகப் பரீட்சையில் தகைமை பெற்ற விண்ணப்பதாரர், உரிய நியமனத்துக்கான வெற்றிடங்களின் எண்ணிக்கையின்படி நியமிக்கப்படுவதற்குத் தெரிவுசெய்யப்படுவர்.

(I) பெறுபேறுகளை வெளியிடுதல் :

பெறுபேறுகளை வெளியிடுவதற்கு நியமன அதிகாரியால் பொருத்தமான திகதி அறியத் தரப்பட்டபின்னர், எழுத்துப் பரீட்சையில் ஒவ்வொரு பாடத்திலுமான புள்ளிகளை/ மொத்தப் புள்ளிகளைக் குறிப்பிடும் பெறுபேறுகள் பரீட்சைக்குத் தோற்றிய எல்லாப் பரீட்சார்த்திகளுக்கும் தபால் மூலம்

அனுப்புவதற்கு அல்லது www.results.exams.gov.lk என்ற இணையத்தளம் மூலம் வெளியிடப்படுவதற்கு இலங்கைப் பரீட்சைகள் திணைக்களத்தால் நடவடிக்கை எடுக்கப்படும். பரீட்சைப் பெறுபேறுகள் தொடர்பாக பரீட்சைகள் ஆணையாளரது தீர்மானமே இறுதியானதாக இருக்கும்.

07. ஒவ்வொரு விண்ணப்பதாரியும் பதவிக்குரிய எல்லாத் தகைமைகளையும், விண்ணப்பிக்கும் இறுதித் திகதியன்று அல்லது அதற்கு முன்னர் பூர்த்தி செய்திருக்க வேண்டியமை கட்டாயமானதாகும்.

08. விண்ணப்பிக்கும் முறை:

மாதிரி விண்ணப்பம்:

(1) பரீட்சைக்குரிய நிகழ்நிலையிலான (Online) விண்ணப்பம் ஆங்கில மொழியிலேயே நிரப்பப்பட வேண்டும். விண்ணப்பதாரியால் நிகழ்நிலையில் அனுப்பப்படும் மென் பிரதி செல்லுபடியானதென திணைக்களத்தால் ஏற்கப்பட்டதென / ஏற்கப்படவில்லையென, கணினி முறையில் உள்வருவதற்குப் பயன்படுத்தப்படும் கைத் தொலைபேசி எண்ணிற்குரிய குறுந்தகவல் (SMS) மூலம் அல்லது மின்னஞ்சல் மூலம் அறியத் தரப்படும். நிகழ்நிலையிலான விண்ணப்பத்தைப் பூர்த்தி செய்வதற்கு முன்னர் பரீட்சை தொடர்பான விண்ணப்பத்திற்குரிய அறிவுறுத்தல்களைப் பதிவிறக்கம் செய்துகொள்ளவும். விண்ணப்பத்தை நிரப்பும்போது அவ்வறிவுறுத்தல்களைப் பின்பற்றுக. விண்ணப்பத்தின் அச்சிடப்பட்ட பிரதியொன்று பெறப்பட பின்னர், அதில் மேற்கொள்ளப்பட வேண்டுமெனக் கூறப்படும் எந்தவொரு திருத்தமும் ஏற்கப்பட மாட்டாது. பூர்த்தி செய்யப்படாத விண்ணப்பம் அல்லது விண்ணப்பத்தைச் சமர்ப்பிப்பதற்கான இறுதித் தினத்திற்குப் பின்னர் கிடைக்கும் விண்ணப்பம் அறிவிக்கப்படாமலேயே நிராகரிக்கப்படும்.

09. பரீட்சைக் கட்டணம்:

பரீட்சைக் கட்டணம் ரூ. 600.00 ஆகும். பரீட்சைக் கட்டணத்தைச் செலுத்தும்போது நிகழ்நிலையிலான முறைமையில் வழங்கப்படும் பின்வரும் கட்டணஞ் செலுத்தும் முறையின் கீழ் மாத்திரம் செலுத்தப்பட வேண்டும்.

- எந்தவொரு வங்கிக் கடனட்டையைப் பயன்படுத்தி (Any Bank Credit Card):
- சர்வதேச கொடுக்கல் வாங்கல் வசதியைக் கொண்டுள்ள எந்தவொரு வங்கிப் பற்று அட்டை

මූලමුද (Any Bank Debit Card with the Facility of Internet Transactions)

- iii. இலங்கை வங்கியின் நிகழ்நிலைச் செலுத்துகை மூலம் / Flex செயலி மூலம் (Online Banking Method/ Flex App of Bank of Ceylon)
- iv. இலங்கை வங்கியின் எந்தவொரு கிளை மூலம் (Any Branch of the Bank of Ceylon)

குறிப்பு:

- (அ) மேற்படி முறை மூலம் பணம் செலுத்தும் முறை பற்றிய அறிவுறுத்தல் இணையத்தளத்தில் பரீட்சைக்குரிய தொழில்நுட்ப அறிவுறுத்தல்களின் கீழ் வெளியிடப்பட்டுள்ளன.
- (ஆ) கொடுப்பனவு கிடைத்துள்ளது என்பது குறுந்தகவல் (SMS) மூலம் அல்லது மின்னஞ்சல் மூலம் அறியத்தரப்படும். பரீட்சைக்குரிய முழுமையான கட்டணம் செலுத்தப்பட வேண்டும் என்பதுடன், அதில் குறைவாகவோ அல்லது மேலதிகமாகவோ செலுத்தப்பட்டால் உரிய விண்ணப்பம் நிராகரிக்கப்படும். மேற்படி முறைகள் மூலம் பரீட்சைக் கட்டணத்தைச் செலுத்தும்போது ஏற்படும் பிழைகள் தொடர்பாக இலங்கைப் பரீட்சைத் திணைக்களம் பொறுப்பேற்காது.
- (இ) இப் பரீட்சைக்காகச் செலுத்தப்படும் கட்டணம் எந்தவொரு காரணத்திற்காகவும், மீளப் பெறப்படுவதற்கோ அல்லது வேறொரு பரீட்சைக்கு மாற்றப்படுவதற்கோ உரியதல்ல.

10. பரீட்சை அனுமதிப்பத்திரம்:

- (1) வர்த்தமானி அறிவித்தலில் தரப்பட்டுள்ள தகைமைகள் உள்ளோர் மாத்திரம் விண்ணப்பித்துள்ளனர் என்ற ஊகத்தின் அடிப்படையில், விண்ணப்ப இறுதித் திகதியன்று அல்லது அதற்கு முன்னர் பரீட்சைக் கட்டணத்தைச் செலுத்தி விண்ணப்பத்தை முழுமையாகச் சமர்ப்பிக்கும் விண்ணப்பதாரிகளுக்கு, பரீட்சைகள் ஆணையாளர் நாயகத்தால் பரீட்சை அனுமதிப்பத்திரங்கள் நிகழ்நிலையில் மாத்திரம் அனுப்பப்படும். பரீட்சை அனுமதிப்பத்திரம் அனுப்பப்பட்டுள்ளதாக பரீட்சைத் திணைக்களத்தால் இணையத்தள அறிவித்தல் மூலம் / குறுஞ்செய்தி மூலம் விண்ணப்பதாரிகளுக்கு அறியத்தரப்படும். தமது அனுமதிப் பத்திரத்தைப் பெறாத விண்ணப்பதாரர் இருந்தால், அறிவித்தலில் கூறப்படும் விதத்தில் அதுகுறித்து பரீட்சைகள் திணைக்களத்தின் நிறுவனப் பரீட்சைகள் ஒழுங்கமைப்புக் கிளையில் விசாரிக்கமுடியும். அவ்விசாரிப்பில் விண்ணப்பதாரர்

தாம் விண்ணப்பித்த பரீட்சையின் பெயர், தனது முழுப்பெயர், தேசிய அடையாள அட்டை இலக்கம், முகவரி ஆகியவற்றைப் பிழையின்றிக் குறிப்பிட்டு விசாரிப்புக் கடிதத்தை, இணையத்தள அறிவித்தலில் தரப்படும் மின்னஞ்சலுக்கு அனுப்பி விசாரிப்பது மிகவும் பயனுள்ளதாக அமையும். அவ்விசாரிப்பில் பரீட்சைத் திணைக்களத்தால் கேட்கப்படும் ஏதேனும் தகவல்களை உறுதிப்படுத்துவதற்காக, பூர்த்திசெய்து அனுப்பிய விண்ணப்பத்தின் புகைப்படப் பிரதியைத் தன்னுடன் வைத்திருத்தலும் பிரயோசனமானதாக இருக்கும். கிடைத்த அனுமதிப்பத்திரத்தைச் சரிபார்த்து, திருத்தமேதும் மேற்கொள்ள வேண்டியிருந்தால், காலந்தாழ்த்தாது, பரீட்சைத் திணைக்களத்தை அழைத்து, விண்ணப்பத்தின்படி உரிய திருத்தத்தை மேற்கொள்ளுதல் வேண்டும். பரீட்சை மண்டபத்தில் / நேர்முகப் பரீட்சையில் இவ்வாறான திருத்தங்களுக்கான வேண்டுகோள் எதுவும் கருத்திற்கொள்ளப்பட மாட்டாது.

11. பரீட்சைக்கான அனுமதிப்பத்திரத்தைச் சான்றுப்படுத்திக் கொள்ளுதல்:

- (I) பரீட்சைக்கான அனுமதிப்பத்திரத்தில் விண்ணப்ப தாரரது கையொப்பம் சான்றுப்படுத்தப்பட வேண்டும். ஏதேனும் அரசாங்க நிறுவனத்திலிருந்து பரீட்சைக்கு விண்ணப்பித்த ஒருவரது கையொப்பம் அவரது நிறுவனத் தலைவரால் அல்லது அவரால் அதிகாரமளிக்கப்பட்ட இன்னொருவரால் சான்றுப்படுத்தப் வேண்டும் என்பதுடன், அவ்வாறில்லாத விண்ணப்பதாரியின் கையொப்பம் அவரது பகுதிக் கிராம அலுவலரால் அல்லது அரசாங்க பாடசாலையொன்றின் அதிபரால் அல்லது சமாதான நீதிவானொருவரால் அல்லது சத்தியப் பிரமாண ஆணையாளரொருவரால் அல்லது சட்டத்தரணியொருவரால் அல்லது பிரசித்த நொத்தாரிசு ஒருவரால் அல்லது பௌத்த விகாராதிபதியொருவரால், அல்லது நாயக்க பௌத்த மதருவால் அல்லது அருகிலுள்ள மத நிறுவனமொன்றின் மதத் தலைவரால் சான்றுப்படுத்தப்பட வேண்டும்.

பரீட்சைக்குத் தோற்றுதல்:

- (II) பரீட்சைக்குத் தோற்றும் ஒவ்வொரு சந்தர்ப்பத்திலும் பரிந்துரைக்கப்படுகின்றவாறு பரீட்சை மண்டபத்திற்குச் செல்லுதல் வேண்டும். பரீட்சைக்குத் தோற்றும் முதலாவது தினத்தில், பரீட்சை மண்டபத் தலைவரிடம், தமது கையொப்பம் சான்றுப்படுத்தப்பட்ட அனுமதிப்பத்திரத்தை முன்னளித்தல் வேண்டும்.
- (III) பரீட்சைகளை நடாத்தல் தொடர்பாகப் பரீட்சைகள் ஆணையாளர் நாயகத்தால்

வெளியிடப்பட்டுள்ள சட்டதிட்டங்களுக்கு பரீட்சார்த்தி இணங்கியொழுதல் வேண்டும். அத்தகைய சட்டதிட்டம் மீறப்பட்டால், பரீட்சைகள் ஆணையாளர் நாயகத்தால் விதிக்கப்படும் தண்டனைகளுக்கு அவர் உள்ளாக வேண்டியிருக்கும்.

குறிப்பு:-

பரீட்சைக்குரிய அனுமதிப்பத்திரத்தை வழங்கு தலானது, விண்ணப்பதாரி பரீட்சைக்குத் தோற்று வதற்கோ அல்லது பதவிக்குரிய எல்லாத் தகைமைகளும் பூர்த்தி செய்யப்பட்டுள்ளன என்பதற்காகவோ ஏற்றுக்கொள்ளப்பட்டுள்ளது எனக் கருதப்படலாகாது.

12. ஆளடையாளம்:

பரீட்சைக்குத் தோற்றுபவர் பரீட்சை மண்டபத்தில் தாம் தோற்றும் ஒவ்வொரு சந்தர்ப்பத்திலும் மண்டபப் பொறுப்பாளர் திருப்தியடையும் வகையில் தமது ஆளடையாளத்தை உறுதிப்படுத்துதல் வேண்டும். அதற்காகப் பின்வரும் ஆவணங்கள் செல்லுபடியாகும்:

- I. தேசிய அடையாள அட்டை;
- II. செல்லுபடியாகும் கடவுச்சீட்டு ;
- III. செல்லுபடியாகும் இலங்கைச் சாரதி அனுமதிப் பத்திரம்.

அவ்வாறே, விண்ணப்பதாரி தனது ஆளடையாளத்தை உறுதிப்படுத்தும் வகையில் முகக் கவசம் ஏதும் அணியாமலும், தொடர்பாடல் உபகரணமெதனையும் மறைத்து எடுத்துக்கொள்ளாமலும் இருப்பதை உறுதிப்படுத்திக்கொள்ள வேண்டும் என்பதுடன், அவ்விரண்டையும் அணிந்துகொள்ளாமல் மண்டபத்தினுள் நுழைதல் வேண்டும். அதற்கு ஒத்துக்கொள்ளாத விண்ணப்பதாரி பரீட்சை மண்டபத்தினுள் அனுமதிக்கப்பட மாட்டார். மேலும், பரீட்சை மண்டபத்தில் நுழையும் போதிலிருந்து பரீட்சை முடிவடைந்து வெளியேறும் வரை முகத்தையும் வாய்ப் பகுதியையும் மூடாத வகையில் இருத்தல் வேண்டும்.

13. பொய்யான தகவல்களை வழங்குதல்:

இந்தப் பரீட்சைக்குரிய ஒழுங்குவிதிகளின்படி அதற்குத் தோற்றுவதற்குரிய தகைமை இல்லையெனக் காணப்பட்டால், பரீட்சைக்கு முன்னர் அல்லது பரீட்சையின்போது அல்லது அதற்குப் பின்னர் எச்சந்தர்ப்பத்திலாவது, அவரது விண்ணப்பம் செல்லுபடியற்றதாகப்பட முடியும். விண்ணப்பதாரி தமக்குத் தெரிந்துகொண்டே பொய்யான தகவலை வழங்கியுள்ளார் என அல்லது ஏதேனும் முக்கிய விடயத்தைத் தெரிந்துகொண்டே மறைத்துள்ளார்

எனத் தெரியவந்தால், அல்லது வெளித் தெரிந்தால், அல்லது அவர் தான் இப்பரீட்சைக்குத் தோற்றுவது பொருத்தமற்றதெனத் தெரிந்துகொண்டே தோற்றியிருந்தால், இது அவரது சேவைக்காலத்தினுள் ஏதேனும் சந்தர்ப்பத்தில் கண்டுபிடிக்கப்பட்டால், அவர் உடனயாகச் சேவையிலிருந்து நீக்கப்படுவதற்கு அது காரணமாக அமையும். இந்த அறிவித்தலில் குறிப்பிடப்பட்டுள்ள தேவைப்பாடுகளைத் திருப்திப்படுத்தாத விண்ணப்பதாரர்களின் தகைமை இரத்துச் செய்யப்படும்.

14. இந்த ஒழுங்குவிதிகளில் விபரமாக கூறப்படாத, உரியதான மாற்றங்கள் ஏதேனும் இருந்தால், அவை பிரதம விலைமதிப்பீட்டாளரது தத்துணிப்பின்படி தீர்மானிக்கப்படும்.

15. இவற்றில் சிங்கள, தமிழ், ஆங்கில மொழிகளான அறிவித்தலிடையே ஏதேனும் ஒவ்வாமைகள் தோன்றினால், இவற்றுள் சிங்கள மொழியிலான அறிவித்தலே மேலோங்கும்.

ஏ.எஸ். டபிள்யூ. கே. நாணயக்கார,
அரசாங்க பிரதம
விலைமதிப்பீட்டாளர்.

03-532